



MELLIEħA

MINUTI

## KUNSILL LOKALI MELLIEħA

### IS-SITT KUNSILL

SEDUTA NRU. 71

20 ta' Ġunju 2012

Minuti tas-Seduta Nru. 71 tal-Kunsill Lokali Mellieħa li saret fl-Uffiċċju Amministrattiv tal-Kunsill, f'Numru 126, Triq Il-Mithna l-Ġdida, Mellieħa, nhar l-Erbgħa, 20 ta' Ġunju 2012.

### PREŻENTI

Il-Kunsillieri kollha minbarra l-Kunsillier Patrick Cutajar li kien imsiefer.

### TALBA

It-talba ntqalet mis-Sindku.

#### 1.0. Minuti

1.1. Il-Kunsill approva l-minuti tas-Seduta Nru. 70, kif wkoll li l-istess minuti jiġu ppubblikati fis-sit elettroniku <http://www.gov.mt>

#### 2.0. Materji Mqajjma mill-Minuti

##### 2.1.1. Estensjoni ta' *Industrial All Risks Insurance Policy* (K/1/4/Vol V)

2.1.2. Is-Segretarju rrefera għall-minuta 4.1.1. tas-seduta preċedenti u għarraf li saru kuntatti mal-udituri dwar l-kummenti tagħhom fl-ittra ta' direzzjoni 2011 sabiex jiġi stabbilit liema huma l-aktar assi espost għar-riskji u dawk li mhumiex. Kompla jispjega li mill-lista mressqa fis-seduta preċedenti tħallew sabiex jiġu koperti l-assi elenkati hawn taħt:

Proġett	Valur
Triq l-Erwieħ Playing Field	€4,673.78
Ġnien l-Għoljiet	€117,361.10
Ġnejnet l-Emigranti Melleħin	€109,397.20
Tas-Salib Playing Field	€53,042.23
Tal-lbrag Afforestation Project	€127,162.54
Belveder ta' Selmun	€14,267.27
Qasam Barrani Landscaping	€15,021.66
Belvedere ta' Triq l-Assedju l-Kbir	€3,912.70
Ġnien tal-Pellegrini	€25,005.80
Ġnien il-Kenn Soċjali	€141,825.67
Ġnien iż-Żerniq	€190,992.54
Ġnejnet Hidmet il-Volontarjat (valur attwali)	€234,225.56
Ta` Braġ Family Park (valur attwali)	€363,823.82
Triq Qasam Barrani Soft Area – (valur attwali)	€141,042.84
Triq l-Erwieħ Floodlighting Project	€46,018.03
Qasam ta` Pennellu Improvements (valur attwali)	€55,000.00
	<u>€1,642,772.74</u>

- 2.1.3. Dan it-tibdil għe mghoddi lill-Mediterranean Insurance Brokers sabiex jirrevedu l-istima oriġinali. Dawn għamlu r-reviżjoni mitluba u offrew tliet għażliet differenti kif jidher hawn taħt:

**Option A**

- Premium Annwali Addizzjonali - €2,778.92
- Excess: 10% minimu €100

**Option B**

- Premium Annwali Addizzjonali - €2,540.73
- Excess: 10% minimu €175

**Option C**

- Premium Annwali Addizzjonali - €2,381.93
- Excess: 10% minimu €225

Il-premium jitnaqqas *pro rata* skont id-data mogħtija mill-Kunsill dwar meta għandha tidħol fil-seħħ il-kopertura mitluba.

- 2.1.4. Il-Kunsill approva l-addozzjoni ta' *Option C*.

**2.2.1. Fondazzjoni Grupp Azzjoni Majjistral (P/10/5)**

- 2.2.2. Is-Sur R. Cutajar irrefera għall-minuta 1.1. tas-seduta preċedenti u għarraf li fil-laqgħa tal-Fondazzjoni li saret fil-15 ta' Ġunju 2012, għe pprezentat ir-rapport amministrattiv li jkopri bejn Ottubru 2010 u Ġunju 2012, u flimkien miegħu li tressaq ukoll ir-rapport finanzjarju. Kellu wkoll ikun hemm żewġ elezzjonijiet għall-membri tal-Fondazzjonijiet, waħda għall-membri għejjin mis-settur pubbliku u l-oħra għas-settur privat. Fir-rigward tal-ewwel ma kienx hemm hteieġa ta' elezzjoni, u fil-fatt huwa nħatar bħala membru f'isem il-Kunsill Lokali tal-Mellieħa, flimkien ma' delegati oħra mill-Imġarr, Ħal Lija u n-Naxxar.

- 2.2.3. Is-Sindku għarraf ukoll li s-Sinjura Davinia Laferla Turner, f'isem Artemocion Dance Studio u Art Club 2000, ser jibbenefikaw taħt il-Miżura 410 – Appoġġ għall-Infij Kapitali mis-Settur tas-Snajja u l-Artiġjanat.

- 2.2.4. Il-Kunsill għe nformat li attwalment għaddej il-proċess min-naħa tal-Awtorita` tat-Tmexxija li jinvolti spezzjonijiet fit-toroq tal-bdiewa li għew proposti mill-applikanti, fosthom il-Kunsill Lokali tal-Mellieħa, li qed jiġu mkejja sabiex sussegwentement jsiru *bills of quantities*. Hekk kif jintemm dan il-proċess, l-Awtorita` tinforma lill-Fondazzjoni liema huma dawk it-toroq li huma eliġibbli taħt din il-miżura u l-fondazzjoni tinforma lill-applikanti. Sussegwentement issir sejħa fejn dawk l-applikanti li esprimew l-interess tagħhom jistgħu japplikaw għal dawk it-toroq li huma eliġibbli biss.

- 2.2.5. Il-Kunsill innota dan l-iżvilupp.

**2.3.1. Proġett ta' tisbiħ f'Misrah iż-Żjara tal-Papa Ġwanni Pawlu II (P/4/20/Vol III)**

- 2.3.2. Is-Sur R. Cutajar aċċenna għall-minuta 2.1.1. tas-seduta preċedenti. Huwa spjega li n-numru ta' dwal fuq l-arbli jeħtieġ li jonqos peress illi ser ikun hemm id-dwal tal-funtana, filwaqt li ser jonqos ukoll in-numru ta' aperturi li ser jinbidlu, għaliex hemm minnhom li ser jinżammu. Huwa qal ukoll li l-kuntrattur intalab jirrevedi il-*bill of quantities* biex jirrifletti t-tnaqqis li kien hemm, filwaqt li jidħol minflok ir-restawr tal-faċċati u s-sottobank fejn ser isir il-puġġaman iħares fuq Triq il-Marfa. Il-kuntrattur intalab ukoll jissottometti stima dwar id-dwal billi dawk li hemm fil-kuntratt inbidlu skont l-għażla tal-Kunsill.

- 2.3.3. Is-Segretarju għarraf li fid-dawl tat-tnaqqis li kien fl-aperturi u ż-żidiet imsemmija fil-minuta 2.3.2. inħareġ ir-rendikont li jidher hawn taħt:

Spiza skont il-kuntratt	€465,317.56	
-------------------------	-------------	--

Deskrizzjoni	Židiet	Tnaqqis
Tneħħija ta' Item 1.01 (Taraġ tal-Latrina)		€850.00
Tneħħija ta' Item 1.02 (Taraġ tal-Commando Bar)		€4,200.00
Tneħħija ta' Item 1.03 (Taraġ tal-Commando Bar)		€1,300.00
Tneħħija ta' Item 2.02b		€2,600.00
Differenza fl-Aperturi tal-Injam		€42,947.00
Tnaqqis ta' 4 bankijiet		€5,410.24

Restawr tal-Faċċati	€19,085.20	
Differenza fid-Dwal tal-Arbli	€15,363.00	
Bdil tas-Sottobank	€8,831.25	
	€508,597.01	€57,307.24

Bilanċ inkluż il-5% CM fee u I-VAT	€451,289.77
------------------------------------	-------------

Total bil-5% CM fee imnaqqsa bil- VAT inkluża	€429,799.78
Allokazzjoni fl-Estimi tal-Kunsill 2012	€407,677.00

2.3.4. Intqal ukoll li wara li tqiegħed il-*cabie* tal-Enemalta fis-*service culvert* u fit-taraġ ta' Triq il-Madonna tal-Għar, issa jonqos li titwaqqa l-kamra fejn kien hemm il-banka tal-lottu u jitneħħiha l-puġġaman il-qadim. Is-siġra tal-*ficus* li fadal tinqala' ser titħawwel hdejn l-oħrajn li diġa ġew trasferiti għal bejn Triq il-Miħna l-Ġdida u Triq Napuljun Caruana, wara l-Iskola Primarja.

2.3.5. Il-Kunsill innota t-tagħrif mogħti u approva l-varjazzjoni spjegata fil-minuta 2.3.3.

#### 2.4.1. Proġett tal-*Heritage Trail* f'Selmu u l-Imġiebaħ (P/10/3/Vol III)

2.4.2. Is-Sindku rrefera għall-minuta 2.2.1. tas-seduta preċedenti u qal li intalbu stimi dwar it-fassil tal-sit elettroniku dwar il-proġett u l-pubblicita` meħtieġa. Il-Kunsill ġie mġharraf ukoll li ser issir laqgħa mal-Fondazzjoni Arkeo dwar il-materjal informattiv li jeħtieġ jiġi stampat fuq l-*information boards* li ser jindikaw il-*heritage trail*.

2.4.3. Il-Kunsill innota t-tagħrif mogħti.

#### 2.5.1. Arranġamenti tat-traffiku temporanji waqt ir-rikostruzzjoni ta' Dawret il-Mellieħa (T/3/3/Vol IV)(T/5/1/Vol II)

2.5.2. Is-Sur R. Cutajar irrefera għall-minuta 2.3.1. tas-seduta peċedenti qal li kif kien imħabbar minn Transport Malta, fil-15 ta' Ġunju 2012, infetħet karreġġjata waħda f'Dawret il-Mellieħa mid-direzzjoni taċ-Ċirkewwa.

2.5.3. Il-Kunsill innota t-tagħrif mogħti.

### 2.6.1. Servizzi Soċjali mogħtija mill-Uffiċċji tal-Kunsilli Lokali (K/1/3/Vol II)

- 2.6.2. Is-Sur R. Cutajar irrefera għall-minuta 2.5.1. tas-seduta preċedenti u qal li l-uffiċċjali tad-Dipartiment tas-Sigurta` Soċjali ser jibdew jattendu wkoll fl-uffiċċju tal-Kunsill, nhar ta' Erbgħa u l-Gimgha bejn is-15 ta' Ġunju u t-30 ta' Settembru.
- 2.6.3. Is-Sindku rrefera għal artiklu miktub minn Dr Lorna Vassallo u ppubblikat fil-gazzetta "L-Orizzont" fit-30 ta' Mejju 2012. Fl-istess artiklu, ġie allegat li l-Kunsillieri ma kinux jafu b'dan is-servizz qabel beda jingħata. Hija kkomentat dwar l-fatt li l-ittra li ntbagħtet fid-djar, kienet iffirmata mill-Ministru tal-Ġustizzja, Konsultazzjoni Pubblika u l-Familja, Dr Chris Said u s-Sindku Robert Cutajar. Allegat ukoll li l-Kunsillieri kienu jafu biss permezz tal-istess ittra.
- 2.6.4. Il-Kunsillier J. Buttigieg stqarr li huwa jikkonferma li s-sugġett fil-fatt kien ġie diskuss mill-Kunsill, iżda dehru li l-ittra li ntbagħtet fid-djar ma kellhiex bixra, għalkemm kienet iffirmata mill-Onor. Chris Said u s-Sindku.
- 2.6.5. Is-Sur R. Cutajar irrimarka li mhux minnu li l-Kunsill ma kienx infurmat bis-servizz, għaliex dan joħroġ mill-minuti ta' tliet seduti konsekuttivi, li fihom ġie diskuss is-sugġett. Fir-rigward tal-ittra li ntbagħtet fid-djar, ma ntużat ebda *letter-head* peress li l-firmatarji kienu jirrapprezentaw istituzzjonijiet differenti. Is-Sindku għarraf li huwa wieġeb billi ċċara l-eżattezzi li kien hemm fl-artiklu ta' Dr Vassallo, permezz ta' ittra ppubblikata fl-istess gazzetta fil-harġa tal-15 ta' Ġunju 2012.
- 2.6.6. Il-Kunsill inotta t-tagħrif mogħti u qabel li l-kummenti li saru minn Dr Lorna Vassallo ma kienux korretti.

### 2.7.1. Titjib fil-*Playing Field* ta' Triq l-Erwieh (P/4/14)

- 2.7.2. Saret referenza għall-minuta 2.6.1. tas-seduta preċedenti sabiex sar aċċenn li x-xogħol fuq il-post baqa' għaddej u rrizulta li l-pavimentar ikollu jinbidel kollu minħabba l-ammont ta' trinek li jridu jsiru. Intqal ukoll li qed tiġi pproċessata l-applikazzjoni dwar finanzjament tal-proġett mill-Fond għat-Titjib Urban (UIF). Fil-fatt il-MEPA talbet rapport minn persuna kwalifikata dwar is-sigurta` tal-bandli u *r-rubber flooring* li ser isir. Dan ir-rapport lest u ser jiġi sottomess. Is-Sur R. Cutajar qal li x-xogħol fuq il-bust ta' pittur George Fenech miexi sewwa.
- 2.7.3. Is-Segretarju qal li l-inkluzjoni tal-paviment max-xogħol indikat fil-*bill of quantities*, jeħtieġ li jiġi smat mill-kuntrattur, sabiex tiġi stabbilita l-ispiża nvoluta.
- 2.7.4. Il-Kunsill innota l-progress li sar.

### 2.8.1. Introduzzjoni ta' dwal fi Triq ir-Ramla tal-Bir (E/1/3/Vol VI)

- 2.8.2. Saret referenza għall-minuta 2.7.1. tas-seduta preċedenti. Is-Sindku għarraf li d-Direttorat tal-Ambjent fi hdan il-MEPA ma' approvax illi il-fondi tal-EIPP imorru sabiex tiddawwal it-triq imsemmija minħabba konsiderazzjoni ambjentali.
- 2.8.3. Il-Kunsill innota t-tagħrif mogħti.

### 2.9.1. Estensjoni tal-Uffiċċju Amministrattiv (K/1/2/Vol V)

- 2.9.2. Is-Sindku rrefera għall-minuta 2.9.1. u għarraf li fuq parir tan-nutar u l-konsulent legali tal-Kunsill intalab, permezz ta' ittra datata 13 ta' Ġunju 2012 indirizzata il-Prim Ministru intalab jawtorizza l-akkwist tal-fond imsemmi billi l-vendituri ser jikkonservaw l-privileġġ speċjali, liema arranġament jista' jitqies bħala forma ta' self li jitlob l-approvazzjoni taht l-Artiklu 3(2)(a) tal-Att Dwar Kunsilli Lokali (Kap. 363).
- 2.9.3. Il-Kunsill innota l-progress li sar fuq din il-materja.

### 2.10.1. Introduzzjoni ta' *bus shelter* u bankina fi Triq il-Kbira (B/6/Vol IV)

- 2.10.2. Saret referenza għall-minuta 4.2.1. tas-seduta preċedenti, sabiex il-Kunsill jiġi nfurmat li Transport Malta rtiraw l-applikazzjoni li kellhom quddiem il-MEPA ntiza sabiex isir *bus shelter*, bankina u *pedestrian crossing* fi Triq il-Kbira, kantuniera ma' Triq Tas-Salib (faċċata ta' Triq Snajjin).
- 2.10.3. Il-Kunsill innota dan l-iżvilupp.

### 2.11.1. Rijabilitazzjoni tal-Wied Ta' Għajn Żejtuna (S/2/Vol V)

- 2.11.2. Is-Sindku rrefera għall-minuta 4.7.1. tas-seduta preċedenti u għarraf li l-Kunsillieri J. Buttigieg u C. Bartolo attendew għall-sessjoni ta' thawwil ta' sigar li giet organizzata mill-Għaqda tar-Residenti ta' Santa Marija Estate fis-16 ta' Ġunu 2012. Is-Sur R. Cutajar ikkummenta li l-proġett illi qed twettaq l-għaqda huwa wieħed interessanti. Biex dan ikun sostenibbli jeħtieġ li jsiru g'wiebi taht it-triq fi Triq Għajn Żejtuna kantuniera ma' Triq il-Qasab u Triq il-Pont, kif diġa ġie diskuss f'seduti oħra.
- 2.11.3. Is-Segretarju qal li l-*Contracts Manager* kien issottometta żewġ applikazzjonijiet DNO fir-rigward tal-ġiebla fi Triq Għajn Żejtuna kantuniera ma' Triq il-Qasab u oħra kantuniera ma' Triq il-Pont. Is-Sur C. Debono ġibed l-attenzjoni li jeħtieġ li tiġi stabbilita l-posizzjoni tas-servizzi li għaddejjin taht wiċċ it-triq. Dan minhabba l-fatt, illi l-ispejjeż marbuta mal-ispostament tagħhom jista' jeċċedi dawk meħtieġa biex issir l-istess ġiebla.
- 2.11.4. Il-Kunsill qabel ma' din il-proposta.

### 2.12.1. Agia Napa Festival (K/1/5/4)

- 2.12.2. Is-Sindku rrefera għall-minuta 10.1. tas-seduta preċedenti ppropona li flimkien mal-pittur Jonvic Borg, Carmen Sammut li taħdem il-bizzilla, għandha tintalab tiehu sehem il-pittriċi Charmaine Tanti. Is-Sur R. Cutajar talab li b'mod urġenti jiġu mressqa żewġt ismijiet oħra.
- 2.12.3. Il-Kunsill ġie mfakkar li l-Festival imsemmi ser jiżvolgi f'Agia Napa bejn is-26 ta' Settembru u l-1 ta' Ottubru 2012. Il-Kunsill qabel ukoll li għandhom jattendu l-Kunsillieri J. Buttigieg u C. Bartolo, flimkien mas-Segretarju Eżekuttiv sabiex jakkumpanjawh waqt din iż-żjara. Huwa fakkar li l-Muċipalita' ta' Agia Napa ser tipprovi l-akkomodazzjoni għall-grupp kollu. Qal ukoll il-biljetti tal-arju huma €235-il wieħed, filwaqt li appella lill-persuni msemmija sabiex jikkonfermaw l-intenzjoni tagħhom mill-aktar fis.
- 2.12.4. Kien hemm qbil li l-Kunsill ikopri l-prezz tal-biljetti tal-arju tal-parti uffiċjali li jammontaw għal €940, filwaqt li dawk tal-erba' parteċipanti l-oħra jiġu ssussidjati b'€35 kull wieħed li jammonta €140. Kien hemm qbil li din l-ispiża għandha ssir mill-vot tal-Ġemellaġġ Nru. 3803.

### 2.13.1. Nuqqasijiet fis-servizz tal-ġbir tal-iskart organiku u tindif ta' toroq urbani u rurali (K/6/1/Vol V)

- 2.13.2. Is-Sindku rrefera għall-minuta 10.1. tas-seduta preċedenti u kkummenta għalkemm li tnejn mill-iscammels użati mill-kuntrattur inkarigat mill-ġbir tal-iskart organiku ma kienux disponibbli sabiex jiġu spezzjonali mill-inġinier imqabba mill-Kunsill, jidher li l-ilmenti dwar it-tixrid ta' likwidu fit-toroq kienu waqfu.
- 2.13.3. Minn-naħa l-oħra, il-livell tas-servizz mogħti mill-kuntrattur inkarigat mit-tindif tat-toroq urbani kien ta' thassib. Is-Sur R. Cutajar għarraf li saret laqgħa mal-kuntrattur Euro Clean Ltd. Għall-istess laqgħa kienu preżenti wkoll, il-*Contracts Manager* u s-Segretarju Eżekuttiv, fejn irrizulta li mhux qed isir użu mill-*mechanical sweeper*, kif ukoll li t-tindif qed isir bl-idejn. L-istess kuntrattur qed jikkontendi li huwa ħa din id-deċiżjoni billi vetturi pparkjati jxekkluh milli jopera b'mezzi mekkanizzati. Euro Clean Ltd ġew infurmati li dan il-mod ta' tindif kellu jiġi approvat mill-Kunsill. Ingibdet l-attenzjoni wkoll li għalkemm din ir-raġuni hija valida għal ċerti toroq, jeżistu oħrajn fejn ma jsir ebda pparkjar. L-istess kuntrattur ġie avżat li b'konsegwenza ta' dan, ser ikun hemm tnaqqis fil-pagament li huwa ser jitlob għax-xahar ta' Ġunju 2012.
- 2.13.4. Il-Kunsillier J. Buttigieg qal li Euro Clean Ltd qed juru anke nuqqasijiet fir-rigward tat-toroq mhux urbani. Huwa semma ż-żona ta' Għajn Tuffieħa bħala eżempju, fejn qed ikun *litter bins* mimlija li jdumu ma jibattlu. Is-Sindku ppropona li jitpoġġew aktar *bins*.
- 2.13.5. Il-Kunsill innota u approva l-azzjoni li ttiehdet.

### 3.0. Tqegħid ta' Karti

- *Purchase Request Form* – 15/06/12
- Skeda ta' Pagamenti – 24/05/12 – 15/06/12;
- Skeda ta' Infieq permezz tal-*Petty Cash* – 09/05/12 – 11/06/12

- Skeda ta' korrisondenza li waslet;
- Skeda ta' korrisondenza li ntbagħtet;
- Rapport Amministrattiv 2011;
- Ittra ta' Direzzjoni tal-Udituri għas-Sena Finanzjarja 2011

#### 4.0. Korrisondenza

##### 4.1.1. Sewqan perikoluż fi Triq I-Għoljiet (T/3/2/Vol IX)

- 4.1.2. Saret referenza għal ittra datata 29 ta' Mejju 2012 mibgħuta mis-Sur Tony Waring, fejn ipproponu li jsiru *speed humps* fi Triq I-Għoljiet.
- 4.1.3. Il-Kunsill kien konvint li l-abbuż imsemmi jsir minn numru żgħir ta' sewwieqa li forsi jista' ikkontrollat permezz ta' infurzar tal-liġi mill-Gwardjani Lokali. Ittiegħed in konsiderazzjoni li l-miżura proposta tikkawża l-hsejjes li joħolqu nkonvenjent lill-istess residenti.

##### 4.2.1. Parkeġġ fi Triq Sant' Anna (T/3/2/Vol IX)

- 4.2.2. Saret referenza għal ittra datata 6 ta' Ġunju 2012, mibgħuta mis-sidien ta' negożji li joperaw fl-istess triq, sabiex jiġi ntrodott ipparkjar limitat bil-ħin sa massimu ta' 120 minuta fit-triq imsemmija.
- 4.2.3. Il-Kunsill qabel mal-proposta, iżda kien tal-fehma li l-ħin għandu jkun limitat għal 45 minuta, bħal fil-każ ta' Triq Ġorġ Borg Olivier u Triq il-Kbira.

##### 4.3.1. Partecipazzjoni fil-*Car Free Day* (A/4/5/Vol II)

- 4.3.2. Is-Segretarju aċċenna għall-Memo 26/2012 datat 18 ta' Ġunju 2012, mibgħut mid-Dipartiment għall-Gvern Lokali, fejn il-Kunsill qed jintalab jissottometti proposta biex jiġi osservat jum mingħajr karozzi fil-Mellieħa. Il-proposti approvati jistgħu jingħataw sa massimu ta' €2,000 biex jiffinanzjaw l-attività. Ingibdet l-attenzjoni li d-data tal-għeluq għas-sottomissjoni tal-applikazzjoni hija s-16 ta' Lulju 2012.
- 4.3.3. Minħabba l-arranġamenti tat-traffiku temporanji fis-seħħ sakemm għaddejjin ix-xogħlijiet fuq Dawret il-Mellieħa, il-Kunsill qabel li l-attivitàjiet marbuta mal-*Car Free Day* għandhom jiżvolgu fi Triq Selmun, qrib il-Park tal-Familja.

##### 4.4.1. Parkeġġ riżervat għal persuna b'dizabilita` fi Triq I-lżbark tal-Francizi (P/8/2/Vol III)

- 4.4.2. Is-Sindku rrefera għal ittra datata 16 ta' Mejju 2012, mibgħuta minn Transport Malta dwar it-tneħħija ta' *reserved parking area* alllokata lil familja li għandha persuna b'dizabilita` residenti fl-imsemmija triq. Skont l-istess ittra, l-istat tal-persuna konċernata tjiieb tant, li tista' timxi aħjar u għalhekk ma jimmeritahix li jkollha din il-facilita`. Għaldaqstant, l-istess awtorita` talbet lill-Kunsill sabiex ineħhi l-marki li hemm fit-triq faċċata tar-residenza tagħha.
- 4.4.3. Is-Sur R. Cutajar għarrarf ukoll li huwa ltaqa' mal-missier ta' din il-persuna, li kkonferma illi kien hemm titjib fl-abbilita` ta' bintu li timxi, iżda l-kundizzjoni tagħha kienet għadha 'il bogħod min-normalita`.
- 4.4.4. Wara aktar diskussjoni, il-Kunsill unaniment kien tal-fehma li d-deċiżjoni mehuda minn Transport Malta kienet prematura għaliex il-kundizzjoni tal-persuna konċernata għadha timmerita dan il-benefiċċju minkejja xi titjib li seta' kien hemm fil-kundizzjoni fizika tagħha. Il-Kunsill osserva wkoll li jeżistu persuni fil-lokalita` li l-istat ta' saħħithom huwa relattivament aħjar mill-persuna konċernata u qed jibbenefikaw minn facilitajiet simili mingħajr skrutinju daqshekk strett min-naħa tal-awtoritajiet regolatorji. Għaldaqstant ġie deċiż li m'għandha tittiegħed ebda azzjoni min-naħa tal-Kunsill, filwaqt li din il-posizzjoni għandha tiġi komunikata lill-Transport Malta, lill-Kummissjoni Nazzjonali Persuni b'Dizabilita` u lill-Ministeru ta' l-Infrastruttura, it-Trasport u l-Komunikazzjoni.

##### 4.5.1. Skema Tagħlim Tul il-Ħajja (*Lifelong Learning*) (E/3/1/Vol III)

- 4.5.2. Saret referenza għal Memo 27/2012 datat 19 ta' Ġunju 2012, mibgħut mid-Dipartiment għall-Gvern Lokali, li permezz tiegħu tħabbar li reġgħet harget l-iskema li ttiprovdi għajjnuna finanzjarja sabiex jingħataw korsijiet f'diversi suġġetti għas-sena 2012, kif jidher hawn taħt:

### Korsijiet taht Sezzjoni A

Id-Direttorat għat-Tagħlim Tul il-Hajja qed joffri mill-ġdid korsijiet fil-livell bażiku fil-Malti, l-Ingliż u s-Somom. Dawn it-tliet korsijiet ser jinghataw lir-residenti Maltin li għad għandhom diffikultajiet fil-litteriżmu u jinghataw minghajr ħlas.

### Korsijiet taht Sezzjoni B

- Il-Malti bħala Lingwa Barranija (*Maltese for foreigners*)
- L-Ingliż bħala Lingwa Barranija (*English for foreigners*)
- Il-Franciz
- Il-Ġermaniż
- L-Ispanjol
- It-Taljan
- Ir-Russu
- L-Għarbi
- Xogħol tal-Bizzilla (*Lace-Making*) u
- Kors qasir dwar *Energy Saving Initiatives at Home*

4.5.3. Il-Kunsill iddecieda li għandu jagħzel korsijiet taht Sezzjoni B, li jinkludu l-Malti, il-Franciz u l-kors dwar *Energy Savings Initiatives at Home*.

### **4.6.1. Facilitajiet ta' hatt u tagħbija fi Triq Tas-Salib (T/3/2/Vol IX)**

4.6.2. Il-Kunsillier C. Bartolo rrefera għal ittra datata 11 ta' Ġunju 2012, mibgħuta mis-sid tal-ħanut "Il-Qasrija" li jinsab fi Triq Tas-Salib, faċċata ta' Triq in-Nasses

4.6.3. Il-Kunsill ha in konsiderazzjoni li t-talba kienet ġejja minn sid ta' ħanut partikulari u kemm-il darba jiġi allokat spazju quddiemu, ma jkunux jistgħu jibbenefikaw minnu negozji oħra li hemm fil-qrib. Għaldaqstant ikun tajjeb li ssir konsultazzjoni mas-sidien tan-negozji l-oħra li hemm fil-qrib qabel tittiehed deċiżjoni finali. Kien hemm qbil ukoll li l-faċilita` mitluba m'għandiex tiġi allokata faċċata tal-istess hwienet sabiex ma jinholoqx inkonvenjent għar-residenti.

### **5.1. Talbiet għal Xiri ta' Servizzi u Oġġetti**

5.2. Ġiet imressqa *Purchase Request Form* datata 15 ta' Ġunju 2012.

5.3. Is-Sindku rrefera għall-*item* 59 dwar il-biljett tal-ajru Malta / Brussel sabiex huwa jkun jista' jattendi l-laqqgħa l-*Steering Committee* tal-EDEN fit-3 ta' Lulju 2012. Huwa qal li ser tingħata rifużjoni ta' dawn l-ispejjeż mill- EDEN Network fi ħdan il-Kummissjoni Ewropea. Is-Sur R. Cutajar qal li minn Brussels huwa ser imur Turin biex jikkonkludi l-arranġamenti meħtieġa għat-konferenza taht il-Proġett *Terra Mirabilis* li ser issir f'Malta f'Ottubru 2012, li wkoll ser tkun iffinanzjati mill-Unjoni Ewropea. Il-vjaġġ minn Turin għal Malta ser issir bil-linja tal-ajru Ryanair bi spiza €52 u hekk ser jiġu ffrankati l-ispejjeż tal-ivjaġġar. Huwa qal li ser ikun akkumpanjat mis-Sur Stephen Borg mis-Segretarjat tal-Kunsill, li qed jikkordina din il-konferenza.

5.4. Il-Kunsill approva l-ħruġ tal-*purchase orders* li fadal jinħarġu mill-*items* elenkati fl-iskeda.

### **6.1. Talbiet għal Hlasijiet ta' Servizzi u Materjal**

6.2. Tressqet Skeda ta' Pagamenti mitluba bejn l-24 ta' Mejju u l-15 ta' Ġunju 2012.

6.3. Il-Kunsill approva l-pagamenti kollha inkluzi fl-iskeda mressqa u għalhekk ġiet iffirmata. Kien hemm qbil ukoll li l-iskeda tal-pagamenti għandha tiġi ppubblikata fis-sit elettroniku [www.gov.mt](http://www.gov.mt).

### **7.1. Thejjijiet għall-Festa ta' Lejlet San Ġwann tal-Ħgejjeġ u l-Iljeli Mellehin 2012 (A/5/5/Vol IV)( A/5/3/5/Vol IV)(P/10/18)**

7.2. Il-Kunsillier J. Buttigieg għarraff li tlesta l-programm għall-Festa ta' San Ġwann li ser issir fil-21 ta' Ġunju. Huwa spjega li din ser tibda bil-qari tal-bandu minn Triq Sant' Anna fis-7.00pm. Il-bandu jdur għal Triq il-Parroċċa u jispiċċa fil-pjazza, fejn ikun hemm programm mużikali qasir mill-Banda Imperial, segwit programm simili mtellgħa mill-Banda La Vittoria F'dak li jirrigwarda spetaklu ser ikun hemm żfin minn studenti tal-Artemocion Dance

Studio, u l-Fondazzjoni Kumittiva Għawdex. Hekk kif jintemm dan, tinħaraq il-ħuġġieġa tradizzjonali.

- 7.3. Is-Sur J. Buttigieg ippropona li dawk kollha li ser jgħatu sehemhom għandhom jingħataw tifikira ta' din l-okkażjoni.
- 7.4. Is-Sindku għarraf li saru arrangament biex jitwaħħal *bill board* fit-telgħa ta' Selmun, kif ukoll ġew ippubblikati riklami tal-attività fil-gazzetti *Illum* u *l-MaltaToday*, kif ukoll fuq l-intranet tal-Gvern.
- 7.5. Il-Kunsill approva l-arranġamenti proposti.
- 7.6. Is-Sindku ressaq abbozz tal-kontenut ta' l-Iljeli Mellehin 2012, li ser jiżvolġu bejn is-16 u d-19 ta' Awwissu 2012, kif jidher hawn taħt:

#### **Il-Ħamis – 16 ta' Awwissu**

##### **Il-Post għadu mhux ikkonfermat**

- Ftuh Uffiċjali
- Serata Mużiko-Letterarja ta' tifikira lill-Artist Mellehi George Fenech bil-partecipazzjoni tas-sopran Andreana Yordanova, Damian Buhagiar u l-kwartet tal-Għaqda Korali u Orkestrali Maria Bambina
- Jinqara ħsieb dwar George Fenech mis-Sur Alfred Vella
- Kanzunetti minn Annabelle Debono u Philip Vella
- Diskors tal-okkażjoni mis-Sindku
- Inawgurazzjoni tal-bust ta' Goerge Fenech fi *Playing Field* ta' Triq l-Erwieħ
- Jinqara ħsieb qasir fuq Maestro Carmel Muscat
- Wirja ta' xoghlijiet ta' Goerge Fenech
- Artisti u prodotti lokali.

#### **Il-Ġimgħa – 17 ta' Awwissu**

##### **Misraħ iż-Żjara tal-Papa**

- Wirjiet u prodotti minn għaqdiet u ndividwi Mellehin
- Partecipanti minn Agia Napa

##### **Misraħ il-Parroċċa**

- Wirja tal-karozzi (*Dragsters*)
- Varjeta' muzikali minn Simon Vella Band

##### **Santwarju tal-Madonna tal-Melleha**

- Kor Ungeriz
- Kor tal-Knisja Parrokkjali mmexxi minn Victor Cutajar

##### **Palk fin-naħa ta' fuq ta' Triq Ġorġ Borg Olivier**

- Kantanti pprovduti minn Artemocion
- Banda Germaniża

#### **Is-Sibt, 18 ta' Awwissu (filgħodu)**

##### **Bajja tal-Għadira**

##### ***Blue Flag Event***

##### ***Free Canoeing u Free Diving Sessions***

##### **Misraħ iż-Żjara tal-Papa Ġwanni Pawlu II**

- Wirjiet u prodotti minn għaqdiet u ndividwi Mellehin
- Kor tal-Għaqda Mużikali Imperial

##### **Triq Ġorġ Borg Olivier k/m Triq Adenau**

- Wirja ta' żfin minn Artemocion Dance Studio
- Kanzunetti minn Damian Buhagiar
- Déjà Vu
- Varjeta' Muzikali minn diversi kantanti
- Marċ folklorisitu mill-Grupp Simar
- Wirja ta' vetturi



Misraħ il-Parroċċa

- Varjeta' Muzikali mill-Grupp Jamm

Il-Hadd 19 ta' AwwissuMisraħ iż-Żjara tal-Papa Ġwanni Pawlu II

- Wirjiet u prodotti minn għaqdiet u ndividwi Mellehin

Santwarju tal-Madonna tal-Mellieħa

- Kor tas-Societa` Filarmonica La Vittoria

Biħħa tas-Santwarju

- Film muzikali 'Imħabba fuq il-Għolja'

Triq Ġorġ Borg Olivier k/m Triq Adenau

- Keith Dance Studio
- Kunċert live – Ozzie Lino u Chiara
- Salmel Folk Group

Misraħ il-Parroċċa

- Wirja ta' Vetturi
- Kant mit-tfal

Palk fin-naħa ta' fuq ta' Triq Ġorġ Borg Olivier

- Kor tat-Tfal tal-Għaqda Korali u Orkestrali Maria Bambina

- 7.7. Bħala preżentaturi tas-serati indikati aktar 'il fuq issem mew Antonia Micallef, Marbeck Spiteri, Anna Bonett, Tiziana Calleja, Lisa Spiteri u preżentaturi Mellehin.
- 7.8. Huwa fakkar li l-Kunsill ser jibbenefika minn għotja ta' €10,000 taħt l-Iskema dwar l-Attivitajiet Kulturali, kif ukoll minn xi għotjiet oħra ġejjin minn entitajiet kummerċjali.
- 7.9. Il-Kunsillier J. Buttigieg staqsa dwar jekk huwiex jittiehed in konsiderazzjoni li fid-dati msemmija fil-minuta 7.6, ikun għadu għaddej ix-xogħol fuq Dawret il-Mellieħa.
- 7.10. Is-Sindku, wieġeb illi l-karreġġjata li nfethet f'Dawret il-Mellieħa tista' tintuża għat-traffiku li jkun ġej miċ-Ċirkewwa, filwaqt li dak ġej minn San Pawl il-Baħar u l-Manikata jkun jista' jinżel mit-Triq tal-Wied Ta' Rdum u Triq tal-Prajjet. Huwa fakkar ukoll li dan l-arranġament ser ikun limitat għas-sieghat ta' filgħaxija. Il-Viċi Sindku E. Bartolo ġie nkarigat sabiex jikkordina l-arranġamenti tat-traffiku meħtieġa.
- 7.11. Il-Kunsill approva l-proposti mressqa fir-rigiward tal-Iljeli Mellehin.

**8.1. Ittra ta' Direzzjoni tal-Udituri – Sena Finanzjarja 2011 (F/1/2/Vol VIII)**

- 8.2. Is-Segretarju rrefera għall-Ittra ta' Direzzjoni mibgħuta mill-udituri għas-Sena Finanzjarja 2011, kif ukoll għall-abbozz tat-tweġiba mħejjija minnu, liema dokumenti ntbagħtu lil kull kunsillier qabel is-seduta.
- 8.3. Il-Kunsill approva l-abbozz tat-tweġiba, li ġiet iffirmata mis-Sindku u s-Segretarju Eżekuttiv.

**9.1. Mozzjoni mressqa mis-Sindku illi tgħid:**

*"Billi r-Rapport Finanzjarju Awditjat għas-Sena 2011, ġie approvat fis-Seduta Nru. 68 tal-11 ta' April 2012, liema dokument ġie mgħoddi lill-Awditur Ġenerali skont il-Proċeduri tal-2005 dwar Kunsilli Lokali (Verifika);*

*Billi r-Regolamenti dwar Kunsilli Lokali (Finanzi) – Regolamenti 16 u 17 jipprovdu li għandu jithejja Rapport Amministrattiv li: jagħti kont lill-Kunsill tal-finanzi tiegħu matul is-sena ta' qabel; jirrevedi r-riżultati ta' xogħol u finanzjarji miksuba kif mqabbla ma' l-għanijiet dikjarati, mal-pjanijiet u mal-budget tal-Kunsill; u jinkludi dikjarazzjoni tad-dħul u l-infieq tal-Kunsill fis-sena li tkun għalqet u l-fondi miżmuma mill-Kunsill fl-aħħar tas-sena;*

**Il-Kunsill japprova r-Rapport Amministrattiv 2011 u għaldaqstant jawtorizza lis-Sindku u lis-Segretarju Eżekuttiv sabiex jiffirmawh u jagħmluh aċċessibbli għall-pubbliku.” (F/1/1/Vol II)**

- 9.2. Billi ma kienx hemm mistoqsijiet dwar dan id-dokument, il-mozzjoni għaddiet b'mod unanimu minn fost il-Kunsillieri prezenti, wara li g'iet issekondata mill-Kunsillier C. Bartolo.
- 9.3. Il-Kunsill iddeċieda li l-istess dokument għandu jiġi ppubblikat fis-sit elettroniku [www.gov.mt](http://www.gov.mt).

**10.1. Konkors Sportivi Mellehin tas-Sena (S/4/4)**

- 10.2. Skont kif kien deċiż fis-Seduta 59 tat-13 ta' Settembru 2011, il-Kunsillier J. Buttigieg issottometta linji gwida dwar kif għandhom jiġu nnominati atleti u/jew uffiċjali għar-raba' edizzjoni tal-konkors imsemmi.
- 10.3. Is-Sur J. Buttigieg għibed l-attenzjoni li bejn kull kriterju nkluż fil-lista għandha tidhol il-kelma "jew" għaliex f'każ li ma jsirx hekk tista' tingħata l-impressjoni li wieħed jeħtieġ li jissodisfahom kollha biex ikun eliġibbli. Qal ukoll li jeħtieġ jiġi diskuss x'ser tkun il-pożizzjoni tal-Kunsill fir-rigward ta' sportivi Mellehin li huma kkunsidrati bħala *elite* fuq bażi nazzjonali, li attwalment jeżistu tnejn minnhom residenti fil-lokalita`. Jirrizulta wkoll li l-ġurija qed tkun differenti kull sena u għalhekk dawn mhux qed ikunu konxji dwar minn ikun għe nominat u/jew ingħata premju f'edizzjonijiet preċedenti.
- 10.4. Is-Sindku kkummenta li għandu jibqa' jingħata rikonoxximent lis-suċċessi illi jiksbu sportivi kkunsidrati fost l-*elite*, partikularment f'kompetizzjonijiet internazzjonali. Dan minkejja li isimhom jidher kull sena fost ir-rebbieħa fil-kategorija tagħhom.
- 10.5. Il-Kunsillier H. Fenech ippropona li l-kliem "atleta / uffiċjal" għandu jiġi sostitwit bil-kliem "sportiv / uffiċjal sportiv", li huwa aktar preċiż. Huwa qal ukoll li l-eta` massima fir-rigward tal-kategorija dwar sportivi promittenti għandha tkun tmintax-il sena.
- 10.6. Wara aktar diskussjoni, il-Kunsill iddeċieda li l-kriterji addottati għandhom ikun kif jidher hawn taħt:

**Min huwa eliġibbli li jiġi nominat:**

1. sportiv/uffiċjal sportiv (ragel jew mara) li jiffirma parti minn tim li huwa rikonoxxut fil-Melleħa; jew
2. sportiv/uffiċjal sportiv li jiffirma parti minn tim b'affiljazzjoni ma' entita` nazzjonali f'isem il-komunita` tal-Melleħa; jew
3. sportiv/uffiċjal sportiv li jkun jipprattika dixxiplina sportiva f'tim jew fuq bażi ndividwali; jew
4. sportiv/uffiċjal sportiv li jkun jipprattika dixxiplina sportiva fuq bażi individwali jew f'tim u li huwa residenti jew għandu dixxendenza Mellehija jew mill-Manikata; jew
5. sportiv/uffiċjal sportiv ta' dixxendenza Mellehija li jipprattika sports mhux f'timijiet Mellehin, iżda li jiffirma parti minn timijiet oħra fil-gzejjer Maltin; jew
6. Atletta/uffiċjal sportiv li huwa ta' dixxendenza Mellehija li mhux neċessarjament jipprattika l-isport favorit tiegħu fil-gzejjer Maltin.

**Min jista` jinnomina:**

1. Resident li l-karta ta` l-identita` tagħhom tidher fuq l-aħħar regjistru elettorali għall-lokalita` tal-Melleħa.
2. Għaqda jew soċjeta` registrata fil-Melleħa, li mhux neċessarjament tkun għaqda sportiva.

**Kategoriji**

1. 'L-Isportiv Mellehi tas-Sena';
2. 'L-Isportiva Mellehija tas-Sena';
3. 'L-Uffiċjal Mellehi/Mellehija tas-Sena';

4. 'L-Aħjar Att Sportiv';
  5. 'L-Atleta Prommittenti tas-Sena'- li l-eta` tiegħu ma taqbisx it-tmintax il-sena (premju li jissemma għaż-żagħżuġ Melliehi li miet ftit tas-snin ilu – Jonathan Abela); u
  6. 'It-Tim Sportiv Melliehi tas-Sena'
  7. Premju ta' Rikonoxximent għal Persuna li Hadem b'Riżq l-Isports fil-Mellieha (premju li ser jingħata fid-diskrezzjoni tal-Kunsill Lokali Mellieha u ser jissemma għal Adrian Bartolo).
  8. premju għall-Isportiv/a *Elite* li huwa/hija rikonoxxut/a bhala tali mill-Kunsill Malti għall-Isports u l-Kumitat Olimpiku Malti għall-akkwist ta' titlu prestiggiuż tas-sena.
- 10.7. Il-Kunsill qabel ukoll li l-attivitá` issir nhar is-Sibt, 28 ta` Lulju 2012, bir-riżultat jithabbar dakinhar tas-serata. Gie deciż ukoll li l-formoli tan-nomini għandhom jaslu fl-ufficju tal-Kunsill Lokali tal-Mellieha sa mhux aktar tard mill-Hamis, 12 ta` Lulju 2012 f' nofsinhar

#### **11.1. Proġett *Plan Today Act Tomorrow* (P/10/17)**

- 11.2. Il-Kunsillier H. Fenech rrefera għad-dikussjoni li kien hemm fuq dan is-sugġett fis-seduta Nru. 65 tal-31 ta' Jannar 2012 u għarraf li attwalment għaddejnin it-tnejn sabiex sitt żgħażaġh Mellehin jippartecipaw ma' oħrajn mil-Latvia bejn l-14 u l-24 ta' Lulju 2012.
- 11.3. Is-Sindku ppropona li l-Vici Sindku E. Bartolo għandu jmexxi l-grupp. Is-Sur R. Cutajar qal li diġa ġew indikati erba' żgħażaġh minn fost dawk li applikaw biex jippartecipaw f'AvventuraSajf 2012, izda ma' setgħux jigu accettati minhabba li n-numru ta' dawk meħtieġa kien hemm biżżejjed. Huwa qal li issa jonqos tnejn oħra u għalhekk talab lill-kunsillieri sabiex jindikaw żewġ persuni li jkunu fl-etajiet bejn 18 u 25 sena.
- 11.4. Is-Sur R. Cutajar kompli jispjega li dan il-proġett huwa ser ikun iffianzjat taħt il-programm tal-Unjoni Ewropea – Youth In Action, fejn 70% tal-ispejjeż tal-ivjaġġar jithallsu mill-istess programm, filwaqt li t-30% jithallsu miż-żgħażaġh. Huwa qal li l-ispejjeż tal-biljetti tal-ajru jiswew madwar €310-il wiehed, li jammontaw għal €2,170. €110 ser jithallsu mill-partecipanti. Is-Sindku appella li dawn inizjalment jigu koperti mill-Kunsill, filwaqt li ssir talba taħt l-Iskema ta' Kofinanzjament.
- 11.5. Il-Kunsill qabel mal-proposta mressqa.

#### **12.1. Użu ta' art pubblika f'Għajn Tuffieha (A/6/2)**

- 12.2. Is-Sindku rrefera għal rapport lid-Dipartiment tal-Artijiet li sar minn persuna li ma thallietx tagħmel użu mill-parkeġġ li hemm quddiem l-Apple's Eye Restaurant f'Għajn Tuffieha. Skont l-istess persuna, dan qed jikkontrolla l-użu ta' din l-art sabiex jużawha l-klijenti tiegħu, minkejja li din ma tapparjenix lilu. Id-Dipartiment tal-Artijiet ikkonferma li l-art hija pubblika, filwaqt li qatt ma ġiet allokata lill-operaturi tal-istabbiliment imsemmi.
- 12.3. Il-Kunsillier J. Buttigieg qal li l-operatur tar-ristorant imsemmi jgħid li huwa jagħlaq id-dhul għall-parkeġġ sal-10.00am, għaliex jekk ma jagħmilx hekk, dan jigi okkupat il-ġurnata kollha mill-impjegati tal-lukanda Golden Sands. Huwa qal ukoll li l-*management* tal-istess lukanda jikkontrolla bl-istess mod il-parkeġġ ta' faccata.
- 12.4. Is-Sindku wieġeb li mhux minnu li *management* tal-Goldens Sands qed jagħmel hekk, għaliex huwa nformat li sar arrangament sabiex l-art allokata lill-iScouts Association, tintuza bhala parkeġġ bi hlas, minn klijenti tagħhom, waqt attivitajiet li jkun hemm fil-lukanda.

#### **13.1. Estensjoni tal-hinijiet tal-ftuħ tal-latrini pubbliċi (L/3/Vol II)**

- 13.2. Is-Sur R. Cutajar ippropona, li kif sar fis-Sajf tas-sena preċedenti, il-hinijiet tal-ftuħ tal-latrini li jinsabu fl-Għadira (tan-nofs) u fir-Ramla tal-Mixquqa għandhom jigu estiżi nhar ta' Ġimgħa, is-Sibt, u fil-Hdud u l-btajjel pubbliċi u lejliethom, bejn id-9.00pm u nofs-il lejl. Fir-rigward tal-Armier u tal-Għadira (tal-ġenb), għandhom jigu estiżi bl-istess hinijiet, izda nhar ta' Ġimgħa u fis-Sibtjiet biss.
- 13.3. Il-Kunsill qabel mal-proposta u kien hemm qbil li għandha tintalab stima mid-Direttorat tat-Tindif.

**14.1. Caravans fl-inħawi tal-Qortin it-Twil fl-Armier (C/4/Vol III)**

- 14.2. Is-Sindku staqsa dwar jekk huwiex ser jinżamm l-arranġament li kien hemm fis-sentejn preċedenti f'dak li jirrigwarda t-tqegħid ta' *caravans* fl-inħawi tal-Qortin it-Twil fil-limiti tal-Armier.
- 14.3. Il-Kunsill qabel li jinżamm l-istess arranġament sakemm in-numru ta' *caravans* ikun madwar għoxrin.

**15.1. Residenti tal-vilegġjatura fiż-żoni Tas-Sellum u Tal-Gerbulin (K/1/8/Vol II)**

- 15.2. Is-Sur R. Cutajar għarraf li minħabba l-problemi li jaffaċċja l-Kunsill bl-influss ta' residenti tal-vilegġjatura li jiġu minn lokalitajiet oħra, fit-13 ta' Ġunju 2012 reġgħet tqassmet ittra bieb bieb fiż-żewġ żoni illi ġibdet l-attenzjoni dwar nuqqasijiet li jinvolvu:
- Il-granet u ħinijiet tal-ġbir tal-iskart organiku u reċiklabbli;
  - Is-servizz tal-iskart goff;
  - Ingombri bid-dgħajjes u/jew il-karrijiet tagħhom;
  - Fmieg fit-toroq ikkawżat minn annimali domestiċi; u
  - Okkupazzjoni ta' parkeġġi għal skopijiet oħra tqegħid ta' sigġijiet u umbrelel fit-toroq u l-bankini.
- 15.3. Il-Kunsill innota u approva l-azzjoni li ttiehdet.

**16.1. Titjib fis-sit elettroniku tal-Kunsill (I/1/3/Vol V)**

- 16.2. Is-Sindku għarraf li s-sit elettroniku tal-Kunsill <http://mellieha.gov.mt> ingħata dehra aktar attrajenti, filwaqt li ntrabat mas-sit <http://www.gov.mt> minn fejn wieħed ser ikun jista' jniżżel dokumentazzjoni bħalma huma rapporti, minuti eċċ.
- 16.3. Is-Segretarju fakkar li fost vantaġġi li hemm bis-sit elettroniku l-ġdid huwa li dan qed bil-Malti u bl-Ingliż, kif ukoll li jistgħu jżiedu paġni kemm ikun meħtieġ. Bl-arranġament il-ġdid u bi spiża ta' €295 kull sena bħala *hosting licence*, inkiseb spazju ta' 1 GB u *bandwidth* bla limitu. Is-sit issa jista' jiġi segwit minn persuni bi bżonnijiet speċjali.
- 16.4. Il-Kunsill innota t-tagħrif mogħti.

**17.1. Thejijiet għal AvventuraSajf 2012 (E/3/4/Vol VIII)**

- 17.2. Il-Kunsillier H. Fenech qal li għaddejnin it-thejijiet f'dak li huma l-persuni li ser ikunu involuti f'AvventuraSajf 2012. Huwa qal li l-kordinatur ser ikun l-għalliem Ralph Camilleri li diġa għandu esperjenza ġejja minn edizzjonijiet preċedenti. Huwa kkummenta li qed tingħata attenzjoni li l-miżata jeħtieġ li tkun regolata, fis-sens li s-sussidju li jalloka l-Kunsill ikun wieħed fil-livell aċċettabbli.
- 17.3. Is-Sindku għarraf li wara l-esperjenza tas-sena preċedenti, il-ġenituri ġew mitluba fil-formola tal-applikazzjoni sabiex jindikaw jekk it-tfal li ser jattendu għandhomx il-ħtieġa ta' *Learning Support Assistant*. Huwa qal li jista' jkun hemm każi fejn *LSA* wieħed ilaħħaq ma' iktar minn persuna waħda, filwaqt li jista' jkun hemm tfal li jirrikjedu *LSA* għalihom biss, minħabba l-kundizzjoni li jbagħtu minnha. Is-Sur R. Cutajar saħaq li m'għandhomx jiġu aċċettati tfal, kemm-il darba ma jinstabux persuni li jagħmluha ta' *LSA*'s.
- 17.4. Il-Kunsillier J. Buttigieg ikkummenta li hija *policy* tad-Divizjoni tal-Edukazzjoni li meta *LSA* ikun indispost, isir użu minn *pool* ta' *LSA*'s li jkun *stand-by*. F'każ li dan jiġi eżawrit, il-ġenituri jiġu kkuntattjati sabiex ma jibgħatux it-tfal l-iskola.
- 17.5. Is-Sindku reġa ntervjena billi saħaq li kulhadd jeħtieġ li jifhem li AvventuraSajf il-Kunsill qed jagħti servizz b'aspett soċjali lill-familji Mellehin.
- 17.6. Wara aktar diskussjoni, il-Kunsill kien tal-fehma li l-ħlas tal-*LSA* m'għandux ikun iktar minn €3.00 fis-sieġha, inkluż it-taxxa. Kien hemm qbil ukoll li l-miżata għal kull tifel għandha titla' għal €75.

**AĠĠORNAMENT**

Is-seduta spiċċat fl-11.30 pm u ġiet aġġornata għal nhar l-Erbgħa 11 ta' Lulju 2012, fis-7.30pm.

Robert Cutajar  
Sindku

Carmel Debono  
Segretarju Eżekuttiv